

न्यूज़ इन शॉर्ट

आईटीआर-2 और 3 फॉर्म के लिए एक्सेल यूटिलिटी जारी

नई दिल्ली, एजेंसी। आयकर विभाग ने शुक्रवार को आईटीआर-2 और आईटीआर-3 फॉर्म के लिए एक्सेल यूटिलिटी को जारी किया, इनका इस्तेमाल करदाताओं द्वारा कर योग्य पूंजीगत लाभ, क्रिप्टो इनकम और अन्य से प्राप्त हुई आय पर आईटीआर दाखिल करने के लिए किया जा सकता है। आयकर विभाग ने पहले केवल आईटीआर-1 और आईटीआर-4 फॉर्म (ऑनलाइन और एक्सेल यूटिलिटी दोनों) जारी किए थे, जिससे कुछ ही सीमित करदाताओं को स्प्रेडिफाइड इनकम क्लासिफिकेशन के साथ उनके आईटीआर को फाइल करने में मदद मिली। आयकर विभाग ने सोशल मीडिया प्लेटफॉर्म एक्स पर घोषणा की, "करदाता ध्यान दें! असेसमेंट ईयर 2025-26 के लिए आईटीआर-2 और आईटीआर-3 की एक्सेल यूटिलिटी अब लाइव है।

शेयर बाजार में गिरावट का रुख जारी, सेंसेक्स 689 अंक टूटा

मुंबई, एजेंसी। भारतीय शेयर बाजार लगातार तीसरे सत्र में लाल निशान पर बंद हुआ। बैंचमार्क सूचकांक सेंसेक्स और निफ्टी में करीब एक प्रतिशत की गिरावट दर्ज की गई। बाजार आईटी, ऑटो और ऊर्जा शेयरों में भारी बिकवाली से प्रभावित हुआ। 30 शेयरों वाला बीएसई सेंसेक्स 689.81 अंक या 0.83 प्रतिशत गिरकर 82,500.47 अंक पर बंद हुआ। कारोबार के दौरान यह 748.03 अंक या 0.89 प्रतिशत गिरकर 82,442.25 अंक पर आ गया। वहीं 50 शेयरों वाला एनएसई निफ्टी 205.40 अंक या 0.81 प्रतिशत गिरकर 25,149.85 पर बंद हुआ। सेंसेक्स की कंपनियों में से टाटा कंसल्टेंसी सर्विसेज के शेयरों में जून तिमाही की आय की रिपोर्ट के बाद 3.46 प्रतिशत की गिरावट आई।

विदेशी मुद्रा भंडार 3 अरब डॉलर घटकर 699.736 अरब डॉलर पर

नई दिल्ली, एजेंसी। भारत का विदेशी मुद्रा भंडार चार जुलाई को समाप्त साप्ताह में 3.049 अरब डॉलर घटकर 699.736 अरब डॉलर रह गया। आरबीआई ने शुक्रवार को यह जानकारी दी। पिछले रिपोर्टिंग साप्ताह में, कुल मुद्रा भंडार 4.849 अरब अमेरिकी डॉलर बढ़कर 702.784 अरब अमेरिकी डॉलर हो गया था। सितंबर 2024 के अंत में यह भंडार 704.885 अरब अमेरिकी डॉलर के सर्वकालिक उच्च स्तर को छू गया था। शुक्रवार को जारी आंकड़ों के अनुसार, 4 जुलाई को समाप्त साप्ताह में विदेशी मुद्रा भंडार का एक प्रमुख घटक विदेशी मुद्रा आस्तियां 3.537 अरब डॉलर घटकर 591.287 अरब डॉलर रह गईं। डॉलर के संदर्भ में व्यक्त विदेशी मुद्रा परिसंपत्तियों में विदेशी मुद्रा भंडार में रखे गए यूरो, पाउंड और येन जैसी गैर-अमेरिकी इकाइयों की मूल्यवृद्धि या मूल्यह्रास का प्रभाव शामिल होता है।

बलूचिस्तान में बंदूकधारियों ने आईडीपूफ देख 9 को मारी गोली

झोब, एजेंसी। पाकिस्तान के अशांत बलूचिस्तान में बंदूकधारियों ने बस को निशाना बनाया। झोब के सु-दकाई इलाके में उग्रवादियों ने लाहौर जा रही बस में सवार नौ यात्रियों की हत्या कर दी। बंदूकधारियों ने हाईवे पर बस को रुकवाया। इसके बाद यात्रियों के पहचान पत्र देखकर उन्को बस से नीचे उतारा और फिर गोली मार दी। अब तक किसी भी समूह ने हमले की जिम्मेदारी नहीं ली है। झोब के सहायक आयुक्त नवीद आलम ने बताया कि झोब के सु-दकाई इलाके में राजमार्ग पर क्रेटा से लाहौर जा रही दो को बंदूकधारियों ने रोक लिया। इसके बाद उन्होंने बस में चढ़कर यात्रियों के पहचान पत्र देखे। इसमें जिन यात्रियों के पास पंजाब प्रांत के पहचान पत्र थे, उन नौ यात्रियों को बस से उतारा और गोली मार दी।

भाजपा संविधान से धर्मनिरपेक्ष और समाजवाद को हटाने का प्रयास कर रही है: खड़गे

नई दिल्ली, एजेंसी कांग्रेस अध्यक्ष मल्लिकार्जुन खड़गे ने शुक्रवार को आरोप लगाया कि भाजपा नीत केंद्र सरकार संविधान से धर्मनिरपेक्ष और समाजवाद को हटाने का प्रयास कर रही है। खड़गे ने पार्टी के 'संविधान बचाओ समावेश' कार्यक्रम को संबोधित करते हुए यह भी कहा कि देश के दलितों, आदिवासियों और युवाओं को भाजपा शासन में अपने अधिकारों के लिए लड़ना सीखना होगा। उन्होंने कहा, केंद्र की भाजपा सरकार हमारे संविधान से धर्मनिरपेक्ष और समाजवाद को हटाने का प्रयास कर रही है। खड़गे ने यह भी दावा किया कि भाजपा समर्थक ओडिशा में दलितों और सरकारी अधिकारियों पर हमले कर रहे हैं। कांग्रेस अध्यक्ष ने कहा, अगर दलित, आदिवासी और युवा अपने अधिकारों के लिए लड़ना नहीं सीखेंगे तो भाजपा उनका सफाया कर देगी। कांग्रेस सरकार ने भारत में 160 सार्वजनिक उपक्रमों की स्थापना की जबकि भाजपा सरकार ने उनमें से 23 का निजीकरण कर दिया।

कैबिनेट: आदिवासी सशक्तिकरण से लेकर शहरी विकास तक 12 बड़े फैसले

पुलिसकर्मियों के लिए नए पद सृजित संयुक्त उद्यम से युवाओं को रोजगार

विजय मत, रायपुर

मुख्यमंत्री विष्णुदेव साय की अध्यक्षता में शुक्रवार को राज्य सचिवालय महानदी भवन में हुई मंत्रिपरिषद की अहम बैठक में प्रशासनिक, तकनीकी, सामाजिक और शहरी विकास से जुड़े 12 प्रमुख प्रस्तावों को स्वीकृति दी गई। यह बैठक राज्य की भावी दिशा और वंचित वर्गों के सशक्तिकरण के नजरिए से महत्वपूर्ण मानी जा रही है। बैठक में युवाओं के लिए स्टार्टअप नीति, पुलिसकर्मियों के लिए नए पद, वंचित वर्गों को कोशल प्रशिक्षण देने के लिए संयुक्त उद्यम, मोटरयान नियमों में राहत, टैक्स विवादों का समाधान और पत्रकारिता विश्वविद्यालय कागनून में संशोधन जैसे कई अहम निर्णय लिए गए। बैठक में निर्णय लिया गया कि राज्य पुलिस सेवा के 2005 से 2009 बैच के अधिकारियों को वरिष्ठ प्रवर श्रेणी वेतनमान देने हेतु 30 नए सांख्यिक पद सृजित किए जाएंगे। इससे पुलिस महकमे में वरिष्ठता के आधार पर पारदर्शिता और कर्मचारी संतुलन सुनिश्चित होगा।



राजधानी क्षेत्र विकास प्राधिकरण का गठन

रायपुर, दुर्ग-भिलाई और नया रायपुर अटल नगर को मिलाकर राजधानी क्षेत्र (State Capital Region) के विकास के लिए एक समर्पित प्राधिकरण के गठन का निर्णय लिया गया। 2031 तक इस क्षेत्र की अनुमानित जनसंख्या 50 लाख होगी। प्राधिकरण भूमि उपयोग, पर्यावरण संरक्षण, निवेश और शहरी विस्तार को संतुलित करने का कार्य करेगा।

छत्तीसगढ़ मोटरयान कराधान अधिनियम में संशोधन

पुराने वाहनों से जुड़ी दुर्घटनाओं और प्रदूषण को रोकथाम के लिए छत्तीसगढ़ मोटरयान कराधान अधिनियम-1991 में संशोधन को मंजूरी दी गई।

पुराने वाहन नंबर उपयोग की सुविधा

छत्तीसगढ़ मोटरयान नियम, 1994 में संशोधन के तहत अब वाहन मालिक अपने पुराने फेंसी या सामान्य नंबर को नए या अन्य राज्य से लाए गए उसी श्रेणी के वाहन में स्थानांतरित कर सकते हैं। शासकीय वाहनों को शुल्क से छूट मिलेगी।

भू-राजस्व संहिता संशोधन

छत्तीसगढ़ भू-राजस्व संहिता संशोधन विधेयक, 2025 से कई जमीनी सुधार होंगे...

- अवेय प्लॉटिंग पर रोक
- नक्शों का अद्यतनीकरण और जियो-रेफरेंस मैप के उपयोग से कानूनी विवादों में कमी
- नामांतरण की प्रक्रिया होगी सरल
- भवन या भूखंड का हस्तांतरण भूमि अनुपात के अनुसार होगा
- औद्योगिक नीति, आवास योजना व नगरीय विकास में तेजी आएगी

छात्र स्टार्टअप और नवाचार नीति लागू

राज्य सरकार ने एक महत्वाकांक्षी छात्र स्टार्टअप एवं नवाचार नीति को मंजूरी दी है, जिसका उद्देश्य तकनीकी संस्थानों के 50 हजार छात्रों तक पहुंच बनाना, 500 स्टार्टअप को इन्क्यूबेट करना और बौद्धिक संपदा अधिकारों की जागरूकता को बढ़ावा देना है। नीति का फोकस कृषि, हरित ऊर्जा, स्वास्थ्य और विनिर्माण क्षेत्रों में नवाचार पर रहेगा।

निजी विश्वविद्यालय अधिनियम में संशोधन

छत्तीसगढ़ निजी विश्वविद्यालय (संशोधन) विधेयक, 2025 के प्रारूप को स्वीकृति दी गई।

पत्रकारिता विश्वविद्यालय अधिनियम में संशोधन

कुशाभाऊ ठाकरे पत्रकारिता एवं जनसंचार विश्वविद्यालय अधिनियम, 2004 में संशोधन के लिए विधेयक को मंजूरी दी गई।

कृषि उपज मंडी अधिनियम में संशोधन

छत्तीसगढ़ कृषि उपज मंडी (संशोधन) विधेयक, 2025 को मंजूरी दी गई, जिससे मंडी प्रणाली अधिक पारदर्शी और प्रभावी हो सकेगी।

वंचित वर्गों के लिए संयुक्त उद्यम कंपनी

छत्तीसगढ़ शासन और पैन आईआईटी एलुमीनी रीच फॉर इंडिया फाउंडेशन के बीच एक गैर-लाभकारी संयुक्त उद्यम कंपनी के गठन को मंजूरी दी गई। इस कंपनी के माध्यम से अनुसूचित जनजाति, वंचित वर्ग, महिलाओं और तृतीय लिंग समुदाय के युवाओं को व्यावसायिक शिक्षा, कोशल विकास, ग्रामीण उद्यमिता और रोजगार से जोड़ा जाएगा।

- अप्रयुक्त आदिवासी उपयोगिता और अनुसूचित जाति उपयोगिता के फंड का उपयोग होगा।
- युवाओं को अंतरराष्ट्रीय स्तर पर रोजगार देने हेतु विदेशी भाषाओं का प्रशिक्षण दिया जाएगा।
- जिला प्रशासन द्वारा शासकीय भवन इस प्रशिक्षण के लिए चिन्हित किए जाएंगे।

जीएसटी संशोधन विधेयक

छत्तीसगढ़ माल और सेवा कर (संशोधन) विधेयक, 2025 को केंद्र सरकार के वित्त अधिनियम के अनुरूप पारित किया गया, जिससे इनपुट सेवा वितरकों से संबंधित प्रावधान और अधिक स्पष्ट और प्रभावी होंगे।

टैक्स विवाद समाधान के लिए विधेयक

बकया कर, ब्याज एवं शांति निपटारा संशोधन विधेयक, 2025 को मंजूरी दी गई। यह छोटे और मध्यम व्यापारियों को राहत देगा और न्यायालयों में लंबित मामलों के त्वरित समाधान का मार्ग प्रशस्त करेगा।

ऑपरेशन सिंदूर पर पहली बार बोले एनएसए डोभाल, कहा- एक फोटो दिखाएं जिसमें भारत का नुकसान नजर आए, हमने 9 आतंकी ठिकाने उड़ाए

चेन्नई, एजेंसी। राष्ट्रीय सुरक्षा सलाहका अजित डोभाल ने शुक्रवार को ऑपरेशन सिंदूर पर पहली बार बयान दिया। उन्होंने कहा कि कई विदेशी मीडिया ने पाकिस्तान के खिलाफ भारत की कार्रवाई पर सवाल उठाए। भारत की विदेशी मीडिया कोई भी फोटो या सैटेलाइट इमेज नहीं दिखा पाया। ना यह बता पाया कि नुकसान क्या हुआ। डोभाल ने यह बात शुक्रवार को आईआईटी मद्रास के 62वें दीक्षांत समारोह में कही। वे कहते रहे कि पाकिस्तान ने ये किया, वो किया लेकिन मुझे एक फोटो दिखाएँ जिसमें भारत का नुकसान नजर आए। यहाँ तक कि एक शीशा भी टूटा हो। हमसे कोई चूक नहीं हुई। हम उस पॉइंट तक सटीक थे जहाँ हमें पता था कि कौन कहा है।

ऑपरेशन सिंदूर पर हमें नाज : एनएसए

डोभाल ने कहा, टेक्नोलॉजी और वॉरफेयर के बीच संबंध हमेशा महत्वपूर्ण होता है। हमें ऑपरेशन सिंदूर पर नाज है। हमें गर्व है कि इस दौरान हमने स्वदेशी तकनीक इस्तेमाल की। हमने सीमापार नौ पाकिस्तानी ठिकानों पर हमले का फैसला किया था। इनमें एक भी ठिकाना बॉर्डर के पास नहीं था। हमारे सभी निशाने सटीक थे। हमने सिर्फ आतंकी ठिकानों को नेस्टनाबूद किया। उन्होंने कहा, आप एक ऐसे देश, एक ऐसी सभ्यता से ताल्लुक रखते हैं, जो हजार सालों से संकटग्रस्त और लहलुहाहन रही है।

मुख्यमंत्री मोहन आज अंतरित करेंगे लाइली बहनों के खातों में राशि

सामाजिक सुरक्षा पेंशन और सिलेंडर उज्ज्वला की राशि भी करेंगे अंतरित

विजय मत, भोपाल

मुख्यमंत्री डॉ. मोहन यादव शनिवार 12 जुलाई को ग्राम पंचायत नलवा जिला उज्जैन में आयोजित कार्यक्रम के दौरान मुख्यमंत्री डॉ. यादव लाइली बहना योजना के अंतर्गत एक करोड़ 27 लाख बहनों को 1503 करोड़ 14 लाख की 26वीं किश्त उनके खातों अंतरित करेंगे। मुख्यमंत्री डॉ. यादव

56 लाख 74 हजार सामाजिक सुरक्षा पेंशन हितग्राहियों के खातों में 340 करोड़ की राशि, 30 लाख से अधिक बहनों को उज्ज्वला योजना के तहत गैस सिलेंडर रीफिलिंग की 46 करोड़ 34 लाख की राशि भी सिंगल क्लिक से अंतरण करेंगे। एक अन्य कार्यक्रम में मुख्यमंत्री डॉ. यादव उज्जैन के कालिदास अकादमी में राज्य स्तरीय निषादराज सम्मेलन में मधुआ कल्याण के विकास कार्यों का भूमिपूजन एवं हितलाभ का वितरण भी करेंगे।

कबीरधाम में बड़ा हादसा ब्रेक फेल होने से अनियंत्रित होकर खाई में गिरी गाड़ी, पांच मजदूरों की मौत

विजय मत, ब्यूरो कबीरधाम

कबीरधाम जिले के कुकदूर थाना क्षेत्र अंतर्गत ग्राम आरपापानी के पास शुक्रवार सुबह करीब छह बजे एक गाड़ी अनियंत्रित होकर पलट गई है। ये गाड़ी शहडोल (एमपी) की तरफ से पंडरिया आ रही थी। इस हादसे में गाड़ी में बैठे तीन मजदूरों की मौत हो गई और छह गंभीर रूप से घायल हैं। घटना स्थल पहाड़ी इलाका होने के कारण शवों व घायलों को निकालने में दिक्कत का सामना करना पड़ा। बताया जा रहा है कि घाट में 50 फीट गहरी खाई है, इसी से वाहन गिर गया। कुछ घायल फंसे हुए हैं, जिन्हें

रेस्क्यू किया जा रहा है। मौके पर कुकदूर थाना की पुलिस पहुंची हुई है। घायलों को कुकदूर के सरकारी अस्पताल में लाया गया। जानकारों के मुताबिक, तीनों घायलों की हालत गंभीर है, जिसे कवर्धा जिला अस्पताल रेफर किया जा रहा है। बता दें कि ये वही क्षेत्र है जहां बीते साल मई माह में पिकअप खाई में गिर गई थी, उस हादसे में 19 लोगों की मौत हो गई थी। कवर्धा जिला अस्पताल में तीन गंभीर रूप से घायल को लाया गया था, जिसमें दो की मौत हो गई है। वही, एक अन्य को रायपुर रेफर किया गया है।

अमेरिका की आर्थिक कार्रवाइयों ने डॉलर का विकल्प तलाशने को मजबूर किया

नई दिल्ली, एजेंसी

अमेरिका की आर्थिक और भू-राजनीतिक कार्रवाइयों के कारण ही देश डॉलर से इतर मुद्राओं में व्यापार करने को प्रेरित हुए हैं। आर्थिक शोध संस्थान जीटीआरआई ने शुक्रवार को यह बात कही। अमेरिका के राष्ट्रपति डोनाल्ड ट्रंप ने डॉलर से इतर मुद्राओं में व्यापार करने वाले सभी ब्रिक्स देशों पर 10 प्रतिशत शुल्क का प्रस्ताव भी रखा है। भारत, बाजील, रूस, चीन, दक्षिण अफ्रीका, सऊदी अरब, मिस्र, संयुक्त अरब अमीरात, इथियोपिया, इंडोनेशिया

और ईरान ब्रिक्स के सदस्य हैं। 'ग्लोबल ट्रेड रिसर्च इनिशिएटिव' (जीटीआरआई) ने कहा कि रूस, ईरान तथा वेनेजुएला जैसे देशों पर अमेरिकी प्रतिबंधों ने डॉलर-आधारित भूगतान को अवरुद्ध कर दिया है जिससे भारत और चीन जैसे देशों को रूस के साथ स्थानीय मुद्राओं में व्यापार करने के लिए मजबूर होना पड़ा है। जीटीआरआई के संस्थापक अजय श्रीवास्तव ने कहा, डॉलर से इतर दूसरी मुद्राओं का रख करना कोई विद्रोह नहीं है... बल्कि एकमात्र रास्ता यही बचा था।

बांग्लादेश में हिंदुओं की दुर्दशा पर ब्रिटेन के सांसदों ने की यूनुस सरकार पर कार्रवाई की मांग

नई दिल्ली, एजेंसी

ब्रिटेन के कई प्रमुख राजनेता, पूर्व और वर्तमान सांसद, मानवाधिकार कार्यकर्ता और विभिन्न धार्मिक समुदायों के सदस्यों ने प्रधानमंत्री कीर स्टार्मर की सरकार से आग्रह किया है कि वह बांग्लादेश में मुहम्मद यूनुस के नेतृत्व वाली अंतरिम सरकार के खिलाफ सख्त कदम उठाए, क्योंकि वह दक्षिण एशियाई देश में धार्मिक अल्पसंख्यकों की सुरक्षा और भलाई सुनिश्चित करने में नाकाम रही है। जब यूनुस ने शेख हसीना की लोकतांत्रिक रूप से चुनी गई अवाफी लोग सरकार के हटने के बाद अंतर्निहित सरकार के मुख्य सलाहकार के रूप में कार्यभार संभाला, तब (5 अगस्त से 20 सितंबर, 2024 के बीच) हिंदुओं के खिलाफ 2,010 हिंसक घटनाएं हुईं।

खैरागढ़ पुलिस की ऑनलाइन सट्टा पर कार्रवाई, नागपुर में दबिश

20 करोड़ का ट्रांजेक्शन मिला, 6 गिरफ्तार

विजय मत, ब्यूरो राजनांदगांव/खैरागढ़

खैरागढ़ छुईखदान गंडई जिले की पुलिस ने ऑनलाइन सट्टा नेटवर्क के खिलाफ बड़ी कार्रवाई की है। नागपुर में चल रहे ऑनलाइन सट्टा एप की बांच को पकड़ने में सफलता पाई है। इस दौरान पुलिस ने मौके से 6 आरोपियों को रंगे हाथ गिरफ्तार किया, जबकि मुख्य सरगना समेत कुछ आरोपी फरार हैं। उनकी तलाश के लिए पुलिस टीम लगातार दबिश दे रही है। एसपी लक्ष्य शर्मा के निर्देशन में सायबर सेल और थाना छुईखदान की संयुक्त टीम ने तकनीकी जांच के बाद नागपुर में दबिश दी। यहां एक फ्लैट से मोबाइल और लैपटॉप के जरिए देशभर में ऑनलाइन सट्टा चलाया जा रहा था।

20 करोड़ का लेन-देन भी मिला

जांच में पता चला है कि सट्टा रैकेट के जरिए बैंक खातों और यूपीआई के माध्यम से लगभग 20 करोड़ रुपये का लेन-देन किया गया। इसे पुलिस ने सीज कर दिया है। पुलिस ने आम लोगों से अपील की है कि वे ऑनलाइन सट्टा और जुए से दूर रहें और इस तरह की किसी भी गतिविधि की सूचना तुरंत पुलिस को दें, ताकि इस अवैध कारोबार को पूरी तरह खत्म किया जा सके।



ये चीजें की गई जब्त

पुलिस ने फ्लैट से 50 हजार नकद, 2.28 लाख बैंक खातों में जमा राशि, 25 मोबाइल, 2 लैपटॉप, 26 एटीएम कार्ड, 19 पासबुक, 14 चेकबुक, 8 आधार कार्ड, पासपोर्ट, वाई-फाई राउटर और सट्टे से जुड़े दस्तावेज जब्त किए हैं। कुल मिलकर 7.5 लाख रुपये की संपत्ति पुलिस ने जब्त की है।

द्वित का चौधइया		तत का चौधइया	
काल	05.55 से 07.23 बजे तक	लाभ	05.37 से 07.10 बजे तक
शुभ	07.23 से 08.51 बजे तक	उद्देग	07.10 से 08.42 बजे तक
रोग	08.51 से 10.19 बजे तक	शुभ	08.42 से 10.14 बजे तक
उद्देग	10.19 से 11.46 बजे तक	अमृत	10.14 से 11.47 बजे तक
चर	11.46 से 01.14 बजे तक	चर	11.47 से 01.19 बजे तक
लाभ	01.14 से 02.42 बजे तक	रोग	01.19 से 02.51 बजे तक
अमृत	02.42 से 04.10 बजे तक	काल	02.51 से 04.23 बजे तक
काल	04.10 से 05.37 बजे तक	लाभ	04.23 से 05.56 बजे तक

चौधइया शुभशुभ - शुभल अशुभ शुभ, अशुभ वा लाभ, मध्यम चर, अशुभ उद्देग, रोग वा काल। सभी समय भारतीय मानक समय का मध्य रात्रि बिन्दु के आधार पर है। अतः आप अपने स्थानीय समय के लिए देखें। Jaagritu.com/Bangalore

बारिश और बाढ़ की आशंका को देखते हुए धमतरी जिले में नगर सेना द्वारा एक विशेष मौकड़िल का आयोजन किया गया। यह अभ्यास रूद्री डैम और नरहरा जलप्रपात क्षेत्र में किया गया, जिसमें बाढ़ आपदा के समय बचाव कार्यों का प्रदर्शन किया गया। खास बात यह रही कि पहली बार एक प्रशिक्षित रेस्क्यू डॉग 'जैक' ने पानी में डूबते एक व्यक्ति को सफलतापूर्वक रेस्क्यू कर सबका ध्यान खींचा। नगर सेनानी कर्माडेट शोभा मंडवी ने बताया कि यह मौकड़िल बरसात के मौसम में किसी भी आपात स्थिति से निपटने की तैयारी का हिस्सा

कमाई में भी पीछे नहीं हैं गावस्कर करोड़ों में है नेटवर्थ

मुम्बई, एजेंसी

लिटिल मास्टर के रूप में लोकप्रिय रहे भारतीय क्रिकेट टीम के पूर्व कप्तान सुनील गावस्कर 76 वर्ष की उम्र में भी क्रिकेट से संन्यास के बाद गावस्कर कमेंट्री से जुड़ गये थे। अपने अंदाज के कारण गावस्कर ने कमेंटेटर के तौर पर अलग पहचान बनायी है। संन्यास के कई साल बीत जाने के बाद भी गावस्कर के पास करोड़ों के विज्ञापन हैं। उनके पास महंगी लक्जरी गाड़ियां हैं। उनके पास देश में ही नहीं विदेश में भी संपत्ति है। उनकी नेटवर्थ में लगातार बढ़ रही है। उन्हें बीसीसीआई से भी हर महीने पेंशन की राशि मिलती है। इसके अलावा वह आईपीएल 2025 के बाद से ही एक सत्र में सबसे अधिक रकम पाने वाले कमेंटेटर भी बन गये हैं। गावस्कर की नेटवर्थ लगभग 250 करोड़

नई दिल्ली, एजेंसी

भारतीय फुटबॉल टीम का विश्व फुटबॉल की शीर्ष संस्था (फीफा) रैंकिंग में नुकसान हुआ है। भारतीय पुरुष फुटबॉल टीम फीफा रैंकिंग में छह स्थान टूटकर 133वें स्थान पर खिसक गई है। भारतीय टीम की रैंकिंग में गिरावट का कारण जुन में मिली दो हार रही हैं। उसे थाईलैंड और फिर एशियाई कप क्वालीफाईंग दौर में हांगकांग से हार का सामना करना पड़ा। इससे टीम की रैंकिंग पिछले नौ साल में सबसे नीचे हो गयी है। इससे पहले भारतीय टीम की सबसे खराब रैंकिंग दिसंबर 2016 में थी तब वह 135वें स्थान पर फिसल गयी थी।

स्वीटजरलैंड में यूईएफए महिला यूरो लीग फुटबॉल में नार्वे की सिगनी गवापसेट गोल करने के बाद उत्साहित होती हुई।

भारतीय टीम के शानदार प्रदर्शन से इंग्लैंड पर दबाव बढ़ा : धवन

नई दिल्ली, एजेंसी पूर्व क्रिकेटर शिखर धवन ने इंग्लैंड दौरे में भारतीय टीम के प्रदर्शन की सराहना करते हुए कहा है कि जिस प्रकार से उसने अब तक खेला है उससे अब मेजबान टीम इंग्लैंड पर ही दबाव आ गया है। धवन ने कहा कि पहले टेस्ट में जहां टीम की ओर से पांच शतक लगे। वहीं दूसरे टेस्ट में बल्लेबाजी के साथ ही गेंदबाजी में भी भारतीय टीम ने कमाल करते हुए इंग्लैंड की बल्लेबाजी को ध्वस्त कर दिया। धवन ने इस सीरीज में शानदार प्रदर्शन के लिए युवा टीम तरफ से लड़कों ने इस सीरीज में जबरदस्त वापसी की, उसने असली चरित्र और लचीलापन दिखाया और मुझे भरोसा है कि टीम आगे और बेहतर प्रदर्शन करेगी। धवन ने शुभमन गिल की कप्तानी और बल्लेबाजी को भी सराहा। उन्होंने कहा, शुभमन गिल ने अब तक के

अपने प्रदर्शन से आगे बढ़कर नेतृत्व किया है। वहीं जिस प्रकार मुख्य तेज गेंदबाज जसप्रीत बुमराह के बिना भी उसने जीत हासिल की उससे पता चलता है कि टीम में कितनी गहरायी है। बुमराह की कमी आकाशदीप ने महसूस नहीं होने दी। मोहम्मद सिराज ने भी बुमरा के नहीं होने पर काफी अच्छे से गेंदबाजी की कमान संभाली। पहले टेस्ट में टीम हालांकि जीत नहीं पायी पर उससे काफी अच्छा प्रदर्शन किया था। पहले टेस्ट में शभमन, यशस्वी, और केएल राहुल ने शतक लगाये। उन्होंने कहा कि अनुभवी

मेरे लिए प्रथम श्रेणी क्रिकेट सबसे महत्वपूर्ण: गंभीर

लंदन, एजेंसी भारतीय क्रिकेट टीम के मुख्य कोच गौतम गंभीर ने कहा है कि वह नहीं बल्कि भारतीय क्रिकेट को जिससे लाभ हो वह महत्वपूर्ण है। इसलिए ड्रेसिंग रूम क्या चल रहा है और क्या होना चाहिये ये अहम हैं। गंभीर ने ये बात लॉर्ड्स में तीसरे टेस्ट के दौरान आधिकारिक प्रसारणकर्ता से बातचीत के दौरान कही। पूर्व क्रिकेटर चेतेश्वर पुजारा से बात करते हुए गंभीर ने कहा, शायद यह पहली बार है कि तीनों विभागों में बदलाव हो रहा है। मुझे लगता है कि मेरे लिए प्रथम श्रेणी क्रिकेट मेरे देश में सबसे अहम प्राप्ति है। उन्होंने यह भी कहा कि इस टीम में हर दिन बढ़ने, सीखने और प्रतिस्पर्धा करने

के बारे में है। उन्होंने आगे कहा, यह हर दिन लड़ने के बारे में है। यह हर दिन तिरंगे का प्रतिनिधित्व करने के बारे में है। गंभीर अहम नहीं हैं। भारतीय क्रिकेट महत्वपूर्ण है। हर किसी को उस ड्रेसिंग रूम की संस्कृति के बारे में अपनी राय रखने का अधिकार है। मेरे लिए हर राय का महत्व है। गंभीर सीमित ओवरों के बेहतरीन कोच रहे हैं। उन्होंने मुख्य कोच के रूप में आईसीसी चैंपियंस ट्रॉफी 2025 जीती है और

सूर्यकुमार यादव की कप्तानी में युवा टी20आई टीम को जीत दिदीय पर अब तब टेस्ट मैचों में उनका प्रदर्शन कुछ खास नहीं रहा है। टीम को पहले न्यूजीलैंड और फिर ऑस्ट्रेलिया से हार मिली। इससे टीम विश्व टेस्ट चैंपियनशिप (डब्ल्यूटीसी) फाइनल में भी नहीं पहुंच पायी। वापस मिल गई जिसमें भारत घर से बाहर 1-3 से हार के साथ हारा। इसकी वजह से भारत को आईसीसी विश्व टेस्ट चैंपियनशिप के फाइनल में लगातार तीन टेस्ट मैचों में हार का सामना करना पड़ा। अब तक उनकी कोंचिंग में भारत ने अपने 12 टेस्ट मैचों में से केवल चार जीते हैं, सात हारे हैं और एक ड्रॉ रहा है।

करुण को नहीं सुदर्शन को तीसरे नंबर पर उतारें: मांजरेकर

मुम्बई, एजेंसी पूर्व क्रिकेटर संजय मांजरेकर ने कहा है कि आठ साल बाद टीम में शामिल किये गये करुण नायर को नंबर तीन पर नहीं उतारा जाना चाहिये। करुण इस सीरीज में अब तक असफल रहे हैं। वह दोनों ही मैचों में रन नहीं बना पाये हैं। मांजरेकर ने कहा कि अभी इस बल्लेबाज को अवसर मिलने चाहिये क्योंकि एक-दो मैचों के आधार पर फैसला नहीं हो सकता। मांजरेकर ने इसके साथ ही केवल एक मैच के बाद बाहर कर दिये गये साई सुदर्शन का समर्थन करते हुए कहा कि वह प्रतिभाशाली युवा खिलाड़ी है जिसे अभी अपने को साबित करने पर्याप्त अवसर मिलने चाहिये। साथ ही कहा कि सुदर्शन को नंबर तीन पर उतारना चाहिये। वहीं करुण को पांचे क्रम पर अवसर देना चाहिये। मांजरेकर ने कहा, पिछले मैच में चयन जिस प्रकार हुए उनसे में सहमत नहीं हूं। एक जीत उन फैसलों को कैसी सही ठहरा सकता है। सिर्फ एक मैच के बाद साई सुदर्शन को टीम से बाहर कर देना समझ से परे है क्योंकि वह एक युवा खिलाड़ी है और हम

भविष्य के लिए उन पर विचार कर रहे हैं। उन्होंने दूसरी पारी में काफी अच्छा प्रदर्शन किया। मैं उनके साथ रहना चाहता हूं, लेकिन यह टीम प्रबंधन थोड़ा अलग है और वे माहौल के अनुसार बदलाव करने में पीछे नहीं हटता है। मांजरेकर ने सुदर्शन को तीसरे नंबर पर उतारने की जरूरत बतायी। साथ ही कहा कि करुण इस जगह के लिए उपयोगी नहीं है। उन्होंने कहा, मैं सुदर्शन को तीसरे नंबर पर देखना चाहूंगा। मेरी नजर में करुण तीसरे नंबर के खिलाड़ी नहीं हैं। उन्होंने आगे कहा, अगर सभी बड़े शतक लगा रहे हैं, तो उन्हें एक टेस्ट के बाद बाहर करना अनुचित है। मुझे लगता है कि सुदर्शन भी और अवसर दिये जाने के अधिकारी हैं। मांजरेकर ने करुण के चयन और टीम में वापसी के भावनात्मक पक्ष का हवाला देते हुए उनका समर्थन करते हुए कहा कि उन्हें अभी अवसर मिलने चाहिये। करुण ने साल 2027-18 में इंग्लैंड के खिलाफ ही तिहरा शतक लगाया था। उसके बाद भी वह टीम में अपनी जगह नहीं बचा पाये थे।

सोने के भाव 97,250 रुपए, चांदी 1,10,400 रुपए के करीब

नई दिल्ली, एजेंसी सोने-चांदी के वायदा कारोबार की शुरुआत में तेजी देखी जा रही है। दोनों के वायदा भाव शुक्रवार को तेजी के साथ खुले। चांदी के वायदा भाव सार्वजनिक स्तर पर पहुंच गए। घरेलू बाजार में सोने के भाव 97,250 रुपये, जबकि चांदी के भाव 1,10,400 रुपये के करीब कारोबार कर रहे हैं। अंतरराष्ट्रीय बाजार सोने-चांदी के वायदा भाव की शुरुआत

तेजी देखने को मिल रही है। सोने के वायदा भाव की शुरुआत तेजी के साथ हुई। मल्टी कमोडिटी एक्सचेंज (एमसीएक्स) पर सोने का बेंचमार्क अगस्त कॉन्ट्रैक्ट 561 रुपये की तेजी के साथ 97,252 रुपये के भाव पर खुला। पिछला बंद भाव 96,691 रुपये था। इस समय यह कॉन्ट्रैक्ट 559 रुपये की तेजी के साथ 97,250 रुपये के भाव पर कारोबार कर रहा था।

चांदी के वायदा भाव की शुरुआत तेज रही। एमसीएक्स पर चांदी का बेंचमार्क सितंबर कॉन्ट्रैक्ट 210 रुपये की तेजी

के साथ 1,09,333 रुपये पर खुला। पिछला बंद भाव 1,09,123 रुपये था। इस समय यह 1,291 रुपये की तेजी के साथ 1,10,414 रुपये के भाव पर कारोबार कर रहा था। वैश्विक बाजार में सोने के वायदा भाव की शुरुआत तेजी के साथ हुई। कॉमेक्स पर सोना 3,333.10 डॉलर प्रति औंस के भाव पर खुला। पिछला बंद भाव 3,325.70 डॉलर प्रति औंस था। इस समय यह 20.10

डॉलर की तेजी के साथ 3,345.80 डॉलर प्रति औंस के भाव पर कारोबार कर रहा था। सोने के वायदा भाव ने इस साल 3,509.90 डॉलर के भाव पर सार्वजनिक स्तर को छू लिया है। कॉमेक्स पर चांदी के वायदा भाव 37.64 डॉलर के भाव पर खुले। पिछला बंद भाव 37.30 डॉलर था। इस समय यह 0.53 डॉलर की तेजी के साथ 37.83 डॉलर प्रति औंस के भाव पर कारोबार कर रहा था।

ऑयल मार्केटिंग कंपनियों के शेयरों में आ सकती है तेजी

नई दिल्ली, एजेंसी ऑयल मार्केटिंग कंपनियों के शेयर आगे एक मजबूत दिशा में बढ़ सकते हैं। ब्रोकरेज के अनुसार, भारत की सरकारी डाउनस्ट्रीम कंपनियों ने पहली तिमाही में पेट्रोल और डीजल पर लगभग 10.3 रुपये प्रति लीटर का हाई मार्केटिंग मार्जिन हासिल किया है। यह पिछले पांच वर्षों के औसत 3 रुपये प्रति लीटर से तीन गुना से भी अधिक है। वहीं बड़े स्तर पर कुछ अहम घटनाएं इस तेजी को और बढ़ा सकती हैं। जैसे कि कच्चे तेल की वैश्विक कीमतों में गिरावट और सरकारी की तरफ से ऑइल मार्केटिंग कंपनियों के लिए एक मुआवजा पैकेज लाने की संभावित खबरें। इन कारणों से इन शेयरों में तेजी देखने को मिल सकती है। एक रिपोर्ट के अनुसार विल संथलेय बीपीसीएल, आईओसी और एचपीसीएल सहित तेल विपणन कंपनियों के लिए एक राहत पैकेज को अंतिम रूप देने के

करीब है। इस पैकेज का उद्देश्य रसोई गैस को लागत से कम कीमत पर बेचने से होने वाले नुकसान की भरपाई करना है। खर्च वित्त समिति इस साल की शुरुआत में ही बकाया राशि के निपटान पर चर्चा कर चुकी है। अप्रैल से दिसंबर 2024 के बीच एलपीजी की बढ़ती कीमतों के कारण इन कंपनियों को कथित तौर पर 30,000 करोड़ रुपये का नुकसान हुआ है। मंजूरी मिलने के बाद, राहत पैकेज इन कंपनियों को या तो अपने नुकसान की भरपाई करने या बुनियादी ढांचा परियोजनाओं में निवेश कर सकेंगी। वैश्विक ब्रोकरेज फर्म नोमुरा ने ऑइल एंड मार्केटिंग कंपनियों पर बुलिश आउटलुक देते हुए प्रमुख सरकारी रिफाइनिंग कंपनियां हिंदुस्तान पेट्रोलियम कॉर्पोरेशन लिमिटेड, इंडियन ऑयल कॉर्पोरेशन लिमिटेड और भारत पेट्रोलियम कॉर्पोरेशन लिमिटेड पर बाय की रेटिंग दी है।

सेंसेक्स 690 अंक गिरकर 82,500 पर बंद, निफ्टी भी 205 अंक लुढ़का

आईटी, ऑटो और रियल्टी शेयर्स सबसे ज्यादा फिसले

मुम्बई, एजेंसी भारतीय शेयर बाजार शुक्रवार को गिरावट पर बंद हुआ। सप्ताह के अंतिम कारोबारी दिन बाजार में ये गिरावट दुनिया भर से मिले कमजोर संकेतों के साथ ही बिकवाली हावी रहने से आई है। दिन भर के कारोबार के बाद 30 शेयरों वाला बीएसई सेंसेक्स 689.81 अंकों की गिरावट के साथ ही 82,500.47 अंकों पर बंद हुआ। इसी तरह 50 शेयरों वाला एनएसई का निफ्टी भी 205.40 अंकों की गिरावट के साथ 25,149.85 अंकों पर बंद हुआ। आज दोनों प्रमुख इंडेक्स सेंसेक्स और निफ्टी की ज्यादातर कंपनियों के शेयर टूटू।

आज कारोबार के दौरान टीसीएस के शेयरों में भारी गिरावट रही। शुक्रवार को सेंसेक्स की 30 में से केवल 6 कंपनियों के शेयर ही तेजी के साथ बंद हुए और बाकी की 23 कंपनियों के शेयर टूटे। वहीं अल्ट्राटेक सीमेंट के शेयरों में आज कोई बदलाव नहीं हुआ। निफ्टी 50 की 50 में से केवल 11 कंपनियों के शेयर ही बढ़त के साथ हरे निशान में बंद हुए और बाकी की सभी 39 कंपनियों के शेयर गिरावट के साथ बंद हुए। आज सेंसेक्स की कंपनियों में शामिल हिंदुस्तान यूनिलीवर के शेयर सबसे ज्यादा 4.65 फीसदी की बढ़त के साथ बंद हुए जबकि टीसीएस के शेयर आज सबसे ज्यादा 3.46

फीसदी की गिरावट के साथ बंद हुए। आज सेंसेक्स की जिन कंपनियों के शेयर आज हरे निशान में बंद हुए, उनमें एक्सिस बैंक 0.79 फीसदी, सनफार्मा 0.56 फीसदी, एनटीपीसी 0.37 फीसदी, एसबीआई 0.06 फीसदी और आईटीसी 0.04 फीसदी रहे। वहीं महिंद्रा एंड महिंद्रा के शेयर 2.75 फीसदी, भारती एयरटेल 2.20 फीसदी, टाटा मोटर्स 2.00 फीसदी, टाइटन 1.73 फीसदी, एचसीएल टेक 1.58 फीसदी, रिलायंस इंडस्ट्रीज 1.47 फीसदी, बजाज फाइनेंस 1.46 फीसदी, नीचे आकर बंद हुए। इससे पहले आज सुबह बाजार गिरावट में खुले। टाटा कंसल्टेंसी सर्विसेज (टीसीएच) के अप्रैल-जून 2025 तिमाही के नतीजे कमजोर रहने के चलते आईटी शेयर दबाव में दिखे। सेंसेक्स 370 अंक की गिरावट लेकर 82,820 पर खुला। हालांकि, हिंदुस्तान लिबर

के शेयर में उछाल से इंडेक्स ने थोड़ी वापसी की। लेकिन सुबह शुरुआत के बाद यह 199.24 अंक की गिरावट लेकर 82,991 पर कारोबार कर रहा था। इसी तरह निफ्टी-50 भी गिरावट लेकर 25,255 पर खुला। सुबह शुरुआत के बाद यह 39.40 अंक की गिरावट के साथ 25,315 पर कारोबार कर रहा था। टीसीएस के अप्रैल-जून तिमाही 2025 नतीजे कमजोर रहने की वजह से आईटी स्टॉक्स में गिरावट देखी गयी। वहीं एशिया-पैसिफिक के बाजारों में आज मिला-जुला रुख देखने को मिला। एशियाई बाजारों की बात करें तो निकेई में 0.21 फीसदी जी देखी गई, जबकि टोपिक्स इंडेक्स 0.71 फीसदी चढ़ा। कोपों माफूली 0.013 फीसदी ऊपर रहा और ऑस्ट्रेलिया का एसएसएक्स200 0.064 फीसदी हल्की गिरावट में रहा। वहीं गुरुवार को अमेरिकी शेयर बाजारों में मजबूती रही। एसएंडपी 500 इंडेक्स 0.27 फीसदी की बढ़त के साथ 6,280.46 के रिकॉर्ड स्तर पर बंद हुआ। नेस्डेक कंपोजिट भी लगातार दूसरे दिन नए शिखर पर पहुंचा और 0.09 फीसदी की तेजी के साथ 20,630.67 पर बंद हुआ। डाओ जॉस इंडस्ट्रियल एवरेज 192.34 अंक चढ़कर 44,650.64 पर बंद हुआ।

1 जनवरी से 125 सीसी से कम दोपहिया वाहनों में एबीएस अनिवार्य

■ **मंत्रालय ने कंपनियों की मांग खारिज की**

सड़क परिवहन और राजमार्ग मंत्रालय (एमओआरटीएच) ने दोपहिया वाहन कंपनियों को उस मांग को खारिज कर दिया है, जिसमें उन्होंने एंटी-लॉक ब्रेकिंग सिस्टम (एबीएस) को सभी नए छोटे वाहनों में अनिवार्य न करने की अपील की थी। अब 1 जनवरी 2026 से 50 सीसी से अधिक या 50 किमी/घंटा से तेज रफ्तार वाले सभी नए दोपहिया वाहनों में एबीएस लगाना अनिवार्य होगा, चाहे वे पेट्रोल हों या इलेक्ट्रिक। इस फैसले से सबसे अधिक असर 125 सीसी से कम क्षमता वाले वाहनों पर पड़ेगा, जो कुल दोपहिया बाजार का

77 फीसदी हिस्सा बनाते हैं। कंपनियों का कहना है कि एबीएस लगाने से प्रति वाहन 3,500 से 6,000 रुपए तक की अतिरिक्त लागत आएगी। इससे उनकी सालाना लागत करीब 7,300 करोड़ रुपये बढ़ सकती है और वाहन कीमतें भी बढ़ेंगी। कंपनियों ने यह भी तर्क दिया कि वर्तमान में बाजार में मांग पहले से ही धीमी है, ऐसे में कीमत बढ़ाना ग्राहकों की जेब पर भी असर पड़ेगा। इसके अलावा एबीएस निर्माण में इस्तेमाल होने वाले दुर्लभ मैनेट की आपूर्ति पर चीन का नियंत्रण है, जिसने 4 अप्रैल से इनकी सप्लाई रोक दी है।

अमेरिका की नीतियों से तंग आकर देशों ने डॉलर के विकल्प अपनाए: जीटीआरआई

■ **भारत भी रूस से तेल खरीदने रुपये और यूएई की मुद्रा दिरहम का उपयोग कर रहा**

नई दिल्ली, एजेंसी अमेरिका की आर्थिक और भू-राजनीतिक नीतियों ने कई देशों को डॉलर की जगह अन्य मुद्राओं में व्यापार करने को मजबूर कर दिया है। ग्लोबल ट्रेड रिसर्च इनीशिएटिव (जीटीआरआई) के मुताबिक अमेरिका द्वारा रूस, यूएन और वेनेजुएला पर लगाए गए प्रतिबंधों के चलते डॉलर आधारित भुगतान बाधित हुआ है, जिससे भारत, चीन और अन्य देशों ने स्थानीय मुद्राओं में व्यापार शुरू किया।

जीटीआरआई के सह-संस्थापक ने कहा कि यह बदलाव कोई विद्रोह नहीं, बल्कि विवशता का परिणाम है। उदाहरणस्वरूप, रूस-चीन का 90 फीसदी से अधिक व्यापार अब रूबल और यूआन में हो रहा है। भारत भी रूस से तेल खरीदने के लिए रुपये और यूएई की मुद्रा दिरहम का उपयोग कर रहा है। यहां तक कि सऊदी अरब भी अब तेल व्यापार में डॉलर के बजाय अन्य मुद्राओं को स्वीकार करने को तैयार है, जिससे 1970 के दशक के पेट्रो-डॉलर समझौते पर असर पड़ रहा है।

मंत्री विजयवर्गीय बोले- वन विभाग सहयोग नहीं कर रहा, सीएम से कहा-

विदेश जाने से पहले विभाग को निर्देश दे जाएं, इंदौर में होना है महावृक्षारोपण : मोहन

विजय मत, ब्यूरो, इंदौर

मप्र के कैबिनेट मंत्री कैलाश विजयवर्गीय ने एक बार फिर अपनी ही सरकार को धेर दिया। इस बार उनके निशाने पर वन विभाग था। नगर निगम द्वारा आयोजित पौधरोपण के एक कार्यक्रम में विजयवर्गीय ने कहा कि वन विभाग से हमें सहयोग नहीं मिल रहा है, पौधे समय पर नहीं मिल पा रहे हैं।

मुख्यमंत्री डॉ. मोहन यादव के सामने मंच से बोलते हुए विजयवर्गीय ने आगे कहा कि अब तक हम 7 लाख पेड़ लगा चुके हैं। हमारा 51 लाख पेड़ लगाने का लक्ष्य है। लेकिन वन विभाग से उतना सहयोग नहीं मिल रहा जितना मिलना चाहिए। मुख्यमंत्री जी से निवेदन करूंगा कि विदेश जाने से पहले वन विभाग वालों को निर्देश देकर जरूर जाएं।



नगर निगम इंदौर द्वारा एक पेड़ मां के नाम अभियान को एक वर्ष पूर्ण होने पर 12 जुलाई को रेवती रैंज पहाड़ी पर 20,000 पौधों का महा वृक्षारोपण किया जाएगा। पिछले साल इसी जगह 12

लाख पौधे लगाकर विश्व रिकॉर्ड बनाया था। इस वर्ष भी अभियान में स्कूल, कॉलेज, स्वयंसेवी संस्थाएं, आरडब्ल्यूए, एवं औद्योगिक संगठनों की भागीदारी सुनिश्चित की जा रही है।

21 सितंबर 2024 - गुह मंत्रालय को नशे के खिलाफ कार्रवाई करने के लिए कहा... मंत्री कैलाश विजयवर्गीय ने मंच से परदेसीपुरा पुलिस चौकी को चेतावनी देते हुए कहा- 'तीन दिनों के अंदर नशे का कारोबार बंद होना चाहिए, नहीं तो चौथे दिन सख्त कदम उठाए जाएंगे। यदि किसी नेता का फोने नशा करने वाले या नशा बेचने वाले को छुड़ाने के लिए आता है, तो थाना प्रभारी सीधे मुझसे संपर्क करें। यहां तक कि अगर मंच पर बैठो कोई व्यक्ति भी इस अवैध धंधे में शामिल पाया जाता है, तो उसकी सिफारिश भी न मानी जाए।'

15 अक्टूबर 2024 - नशे के तार राजस्थान से जुड़े

इंदौर में फ्लाई ओवर के लोकार्पण के दौरान उन्होंने सीएम डॉ. मोहन यादव से कहा था- 'इंदौर में नशे के कारोबार के तार राजस्थान के प्रतापगढ़ से जुड़े हैं। मुझे नाम भी पता है कि कौन लोग इस कारोबार के पीछे हैं। आप मुख्यमंत्री भी हैं और इंदौर के प्रभारी मंत्री भी हैं। नशे के कारोबार पर नकूल के लिए आपको भोपाल से भी निर्देश जारी करना होगा। भोपाल के अधिकारियों के माध्यम से राजस्थान पुलिस से संपर्क कर बड़ी कार्रवाई करनी होगी। अब तक आपने सिर्फ चोरों को पकड़ा है। इस कारोबार के चोरों की मां को भी पकड़िए। नहीं तो ये लोग इंदौर के युवाओं को बर्बाद कर देंगे।'

10 नवंबर 2023 - इंदौर का नया नाइट कल्चर नशा करने वालों का, मैं इसका विरोधी

नशे के जो शौकीन लोग हैं, मैं उनसे कहता हूं घर में पीयो। कमरे के अंदर पीओ। चौराहे पर मत झुमो। ये इंदौर की प्रतिष्ठा से जुड़ी हुई बात है। दुनिया में कहीं नाइट कल्चर नहीं था, लेकिन हमारे यहां नाइट कल्चर (सराफा) था। मैं 67 साल का हूं और बचपन से देख रहा हूं सराफा के नाइट कल्चर में लोग परिवार सहित आते हैं और जमकर खाते हैं। कांग्रेस ने उनके इस बयान पर आपत्ति ली है। इसके बाद 13 जुलाई 2024 को सरकार ने नाइट कल्चर पर पाबंदी लगाते हुए रात 11 बजे तक दुकानें बंद करने के आदेश जारी किए थे।



विजय मत, भोपाल। भारतीय जनता पार्टी के प्रदेश अध्यक्ष व विधायक हेमंत खंडेलवाल ने शुक्रवार को नई दिल्ली में पार्टी के राष्ट्रीय सह संगठन महामंत्री शिवप्रकाश से सौजन्य भेंट की।

शुद्ध जल का करें उपयोग, जलजनित रोगों से स्वयं को रखें सुरक्षित, स्वास्थ्य विभाग ने जारी की एडवाइजरी

भोपाल। वर्षा ऋतु में होने वाली जलजनित बीमारियों के दृष्टिगत स्वास्थ्य विभाग ने नागरिकों से अपील की है कि वे सतर्क रहें और दूषित जल से होने वाले रोगों से बचाव के लिए आवश्यक सावधानियाँ अपनाएँ। स्वास्थ्य विभाग द्वारा शुद्ध जल का उपयोग करने एवं जलजनित रोगों से सुरक्षा के लिए सलाह दी गई है। दूषित पानी के सेवन से उल्टी-दस्त, पेचिश, हैजा, पीलिया और टाइफाइड जैसी गंभीर बीमारियाँ होने की संभावना बढ़ जाती है। एडवाइजरी में कहा गया है कि रोगों से बचने के लिए सावधानियाँ और सुरक्षा उपाय अपनाकर स्वयं एवं परिवार को सुरक्षित करें। स्वास्थ्य विभाग एडवाइजरी में कहा है कि खानपान के लिए सदैव स्वच्छ एवं सुरक्षित उबला अथवा फिल्टर जल का ही प्रयोग करें। यदि पानी की शुद्धता संदिग्ध हो, तो उसे पहले उबालें, साफ कपड़े से छानें अथवा क्लोरीन की गली डालें और कम से कम एक घंटे के बाद उसका सेवन करें। खाना बनाने, परोसने और खाने से पहले तथा शौच के बाद हाथों को साबुन और स्वच्छ पानी से अच्छी तरह धोना अत्यंत आवश्यक है। यह सरल आदत कई रोगों से बचाव में सहायक होती है।

न्यूज़ इन शॉर्ट

जनसंख्या वृद्धि के प्रतिकूल प्रभावों के प्रति सतर्कता जरूरी: मुख्यमंत्री

भोपाल। मुख्यमंत्री डॉ. मोहन यादव ने कहा है कि जनसंख्या की असंतुलित बढ़ोतरी समाज और राष्ट्र के साथ आवश्यक संसाधनों पर भी प्रतिकूल प्रभाव डालती है। विश्व जनसंख्या दिवस जागरूक करता है कि सुरक्षित भविष्य और भावी पीढ़ियों को बेहतर दुनिया प्रदान करने के लिए हम जनसंख्या विस्फोट जैसी स्थिति से बचें। मुख्यमंत्री डॉ. यादव ने सोशल मीडिया पर जारी संदेश में यह विचार व्यक्त किए हैं।

मंत्रालय वल्लभ भवन क्रमांक-1 के रेनोवेशन संबंधी हुई बैठक

भोपाल। मंत्रालय वल्लभ भवन क्रमांक-1 के रेनोवेशन संबंधी बैठक अपर मुख्य सचिव सामान्य प्रशासन संजय कुमार शुक्ल की अध्यक्षता में हुई। वर्तमान में इस भवन में मुख्यमंत्री कार्यालय, मुख्य सचिव कार्यालय सहित 19 विभाग कार्य कर रहे हैं। बैठक में विभागों के स्थान परिवर्तन पर विचार-विमर्श किया गया। जोगीधर एवं उल्लयन में अभिनशनम, विद्युत, लिफ्ट, शौचालय, एयर कंडीशन, फर्नीचर की व्यवस्था एवं उच्च गुणवत्ता का ध्यान रखे जाने पर बल दिया गया। बैठक में संबंधित विभागों के अपर सचिव, उपसचिव सहित कार्यपालन यंत्री, उपस्थित थे।

"शहरी उत्कृष्टता के लिए आधुनिक तकनीक विषय" पर सत्र में हुई चर्चा

भोपाल। ब्रिलियेंट कन्वेंशन सेंटर इंदौर में शुक्रवार को मध्यप्रदेश ग्रोथ कॉन्क्लेव 2025 के अंतर्गत "शहरी उत्कृष्टता के लिए आधुनिक तकनीक विषय" इटीगोटिंग टेक्नोलॉजी फॉर अर्बन एक्सप्लेंस विषय पर सत्र का आयोजन हुआ जिसमें शहरी विकास में आधुनिक तकनीकों जैसे एआई, आईओटी, क्लाउड तकनीकों के प्रयोग पर विस्तृत चर्चा की गई। सत्र में विजय ठाकुर, स्पेशल डायरेक्टर जनरल बिसेज-एन ने बताया कि शहरी क्षेत्र में उत्कृष्ट अक्सरचना के विकास के लिए आधुनिक तकनीक के एकीकरण से नागरिकों के पक्ष में उपयोग किया जाए जिसमें परिवहन सुविधा, स्मार्ट पुलिसिंग, ज़िओ टैगिंग कर रेशनिंगकाओं की मॉनिटरिंग और एआई टूल का मैनेजमेंट के संबंध में बताया गया। सत्र में अ. के. मिश्रा, मैनेजिंग डायरेक्टर, एनआईसीएसआई ने बताया कि आधुनिक तकनीक के समायोजन के लिए भारत सरकार के इलेक्ट्रॉनिक्स एवं सूचना प्रौद्योगिकी मंत्रालय के तहत एनआईसीएसआई के द्वारा शहरी विकास के लिए विभिन्न कार्य किए जा रहे हैं। एकमात्र कठिन परिस्थिति, रीजनल एजीक्यूटिव, दक्षिण एशिया बेंटली सिस्टम ने कहा कि देश के सबसे स्वच्छ शहर इंदौर में ग्रोथ कॉन्क्लेव का आयोजन होना सुखद है। उन्होंने कहा कि शहरी अवसरचना में आधुनिक तकनीक के समायोजन में डिजिटल दिवन जिसमें रियलटाइम में डेटा का उपयोग करके उसके व्यवहार के अनुकरण के आधार पर एनालिसिस कर कार्ययोजना बनाया जाना आवश्यक है। जिससे कई समस्याओं के समाधान के लिए उपलब्ध डाटा का प्रयोग कर रियलटाइम एनालिसिस कर समग्र रूप से समाधान उपलब्ध कराया जाना चाहिए। मध्यप्रदेश में कई संगठन ऐसे हैं जो रियलटाइम डाटा का उपयोग कर प्रबंधन का कार्य कर रहे हैं। जो भविष्य के लिए सहायक सिद्ध होंगे।

भविष्य के लिए सतत हरित शहरीकरण विषय पर हुआ सत्र

भोपाल। इंदौर के ब्रिलियंट कन्वेंशन सेंटर में शुक्रवार को हुये सत्र में मध्यप्रदेश ग्रोथ कॉन्क्लेव 2025 के अंतर्गत "भविष्य के लिए सतत हरित शहरीकरण" सत्र में इटीगोटेट टाउन प्लानिंग, वेस्ट मैनेजमेंट, हरित बुनियादी ढांचे का विकास, ऊर्जा दक्षता, जल संरक्षण स्मार्ट सिटी एवं नागरिकों की भागीदारी विषयों पर विचार मंथन किया। प्रमुख सचिव पर्यावरण नवनील मोहन कोठारी ने कहा है कि सरकार नीतियों एवं चुनौतियों को सुदृढ़ करते हुये हरित नगरों का विकास कर सतत विकास को बढ़ावा देने का प्रयास जारी है। शहरों का विकास इस तरह से करना चाहिए कि पर्यावरण को कम से कम नुकसान हो और लोगों के जीवन की गुणवत्ता बेहतर हो सके।

कॉमन सर्विस सेंटर लोगों को सुविधा और युवाओं को रोजगार उपलब्ध कराने का साधन

विजय मत, भोपाल

सहकारिता मंत्री विश्वास कैलाश सारंग ने कहा कि कॉमन सर्विस सेंटर जहां एक ओर लोगों को सुविधाएं उपलब्ध करवा रहा है, वहीं इसके माध्यम से युवाओं को रोजगार के साधन भी उपलब्ध हो रहे हैं। देश के विकास में सरकार के लिये गये निर्णयों में सीएससी का गठन सबसे अग्रणीय निर्णय रहा। आज भारत देश डिजिटल ट्रांजेक्शन के मामले में नम्बर एक पर है। मंत्री सारंग ने यह बात सीएससी दिवस के उपलक्ष्य में आरसीव्हीपी नरोन्हा प्रशासन एवं प्रबंधकीय अकादमी में आयोजित कार्यशाला में कही। इस अवसर पर सीएससी के राज्य प्रमुख अतुलित राय भी उपस्थित थे। मंत्री सारंग ने कहा कि प्रधानमंत्री नरेन्द्र मोदी के नेतृत्व में देश में विकास और कल्याण के कार्य किये जा रहे हैं। प्रधानमंत्री मोदी ने पारदर्शिता के साथ योजनाओं को जन-जन तक पहुंचाने का कार्य किया है, इसमें बीएलई की महत्वपूर्ण

डिजिटल ट्रांजेक्शन में भारत देश एक नम्बर पर: सारंग



भूमिका है। हर व्यक्ति में ईमानदारी और कर्तव्य बोध है, इसे जगाने की जरूरत है। सीएससी के माध्यम से लोगों तक सुविधाएं पहुंचाने का कार्य किया जा रहा है। बीएलई प्रत्यक्ष-अप्रत्यक्ष रूप से लोगों और सरकार का काम कर रहे। उनके व्यवहार, आचरण और कार्य पद्धति से व्यवस्था परिलक्षित होती है। बीएलई द्वारा लोगों के किये गये कार्य से उसे पैसों के साथ दुआएं भी मिलती हैं। मंत्री सारंग ने सुझाव दिया कि सीएससी में सुझाव

ई-केवायसी कराने के बाद 20 लाख नये हितग्राहियों को पात्रता पर्ची जारी करने विंडो ओपन: राजपूत

भोपाल। खाद्य, नागरिक आपूर्ति एवं उपभोक्ता संरक्षण मंत्री गोविंद सिंह राजपूत ने बताया है कि भारत सरकार के निर्देशानुसार राष्ट्रीय खाद्य सुरक्षा अधिनियम के अंतर्गत सभी पात्र हितग्राहियों की पहचान सुनिश्चित करने के लिये ई-केवायसी करवाई जा रही है। गत 5 माह में एक करोड़ से अधिक हितग्राहियों की ई-केवायसी कराई जा चुकी है और अब लगभग 20 लाख नवीन पात्र हितग्राहियों को पात्रता पर्ची दी जा सकेगी। इन नवीन हितग्राहियों को पात्रता पर्ची जारी करने के लिये विंडो ओपन किया जा रहा है। आयुक्त खाद्य कर्मचारी शर्मा ने जानकारी दी है कि प्रदेश की लगभग 27 हजार उचित मूल्य दुकानों पर लगाई गई पीओएस मशीन से पात्र हितग्राहियों के ई-केवायसी करने की व्यवस्था के अतिरिक्त वृद्ध, बच्चों के तथा हितग्राही द्वारा घर बैठे ई-केवायसी करने की सुविधा भारत सरकार के मेा ई-केवायसी एप से फेस एथेंटिकेशन द्वारा करने की सुविधा दी गई है।

विजय मत एंकर एमपी ग्रोथ कॉन्क्लेव 2025: मध्यप्रदेश में शहरी विकास के क्षेत्र में निवेश के बेहतर अवसर

ओवरव्यू ऑफ अर्बन पॉलिसीज एंड इन्वेस्टमेंट ऑर्पाच्युनिटीज पर हुआ विशेष सत्र

विजय मत, भोपाल

ओवरव्यू ऑफ अर्बन पॉलिसीज एंड इन्वेस्टमेंट ऑर्पाच्युनिटीज विषय पर विशेष सत्र में नगरीय विकास एवं आवास विभाग के अपर मुख्य सचिव संजय दुबे ने कहा है कि मध्यप्रदेश सरकार की नीतियाँ, कुशल प्रशासन, हरित पर्यावरण और समर्पित मानव संसाधन निवेशकों के लिए राज्य को एक परफेक्ट इन्वेस्टर डेस्टिनेशन बनाते हैं। उन्होंने निवेशकों से मध्यप्रदेश के शहरी विकास में निवेश करने का आग्रह किया। दुबे इंदौर के ब्रिलियंट कन्वेंशन सेंटर में मध्यप्रदेश ग्रोथ कॉन्क्लेव 2025 के तहत ओवरव्यू ऑफ अर्बन



पॉलिसीज एंड इन्वेस्टमेंट ऑर्पाच्युनिटीज सत्र को संबोधित कर रहे थे।

अपर मुख्य सचिव दुबे ने निवेशकों को बताया कि प्रदेश में विकास के हर घटक जैसे ट्रांसपोर्टेशन, अर्थोसंरचना विकास, सर्विस सेक्टर और ऊर्जा क्षेत्र के लिए विशिष्ट नीतियाँ तैयार की गई हैं।

सुविधा होगी। विभागों की जवाबदेही निर्धारित की गई है जिससे निवेशकों को सहयोग मिले। अपर मुख्य सचिव दुबे ने कहा कि प्रदेश में उद्योगों के लिये बेहतर इन्फ्रास्ट्रक्चर है। राज्य में 20 रेलवे जंक्शन, एक मल्टी मॉडल लॉजिस्टिक पार्क, 6 एयरपोर्ट निवेशकों के लिये बड़ी सुविधा है। उन्होंने एमपी रिडेंसिफिकेशन पॉलिसी, एमपी टीडीआर रूल्स, टीओटी पॉलिसी 2019 और इटीग्रेटेड टाउनशिप पॉलिसी के आकर्षक बिन्दुओं की जानकारी दी। उन्होंने बताया कि विभाग अंतर्गत लगभग 15 हजार 700 करोड़ रुपये के 93 प्रोजेक्ट प्रक्रियाधीन है।

हनी ट्रैप कांड की सिडी मामले में कमल नाथ और गोविंद सिंह को राहत, जनहित याचिका खारिज

विजय मत, ब्यूरो, इंदौर

मध्य प्रदेश के चर्चित हनीट्रैप कांड की सिडी को लेकर लगाई गई जनहित याचिका हाईकोर्ट ने खारिज कर दी है। यह सिडी पूर्व मुख्यमंत्री कमल नाथ ने अपने पास होने का दावा किया था और गोविंद सिंह ने भी इस मामले में बयान दिए थे। तब इंदौर के एक वकील ने इस मामले में जनहित याचिका लगाई थी। नाथ के बयान सामने आने के बाद हनीट्रैप मामले में गठित एसआईटी ने भी नाथ को बयान देने के लिए उपस्थित होने को कहा था।

याचिका में दावा किया गया था कि दोनों नेताओं ने बयान दिया था कि उनके पास हनीट्रैप की सिडी है। इसके आधार पर जांच के लिए एसआईटी की सिडी उनके द्वारा



दो साल पहले जनहित याचिका दायर की गई थी। कोर्ट ने इस मामले की सुनवाई करते हुए कहा कि केस को लेकर आरोप पत्र दाखिल हो चुके हैं और प्रकरण चल रहा है। याचिकाकर्ता को अखबारों की खबर के माध्यम से सिडी को लेकर जानकारी मिली। सिडी को लेकर व्यक्तिगत रूप से यह जानकारी नहीं दी गई कि सिडी उनके पास है। सिर्फ खबर के आधार पर टोस सबूत नहीं माना जा सकता है। प्रदेश के हनीट्रैप मामले में इंदौर से एक युवती और एक ड्राइवर को विजननगर क्षेत्र से गिरफ्तार किया गया था।

सौपी जाना चाहिए। गोविंद सिंह सरकार में मंत्री थे। बाद में उन्होंने भाजपा का दामन थाम लिया। दोनों के खिलाफ

स्वामी, प्रकाशक एवं मुद्रक सीता शुक्ला दावरा आशमा पब्लिशर्स प्राइवेट लिमिटेड , जयस्तभ चौक रायपुर से मुद्रित एवं डी -17, सेक्टर-1 गोंदवारा रोड, एकता नगर गुडियारी रायपुर (छग) से प्रकाशित। संपादक सीता शुक्ला। प्रधान संपादक विजय शुक्ला*।

आर.एन.आई. पंजीयन नं. CHHHIN/2017/75508 (* समाचार चयन के लिए पी.आर.बी. एक्ट के तहत जिम्मेदार)। सभी विवादों का न्यायीक क्षेत्र रायपुर (छग) होगा। मो. 8889977997